



धर्मप्रांतीय उपासना आयोग, वसई
ख्रिस्त विश्वाचा राजा - २६ नोव्हेंबर २०२३
सकाळची आराधना

सुरुवातीचे गायन : आराधना करा किंवा भजतो तुला भक्तीने . . . पान नं. २५४

प्रेरक : प्रिय भाविकांनो, या पवित्र तासाला सुरुवात करताना अत्यंत नम्रपणे व भक्तीभावाने आपण सर्वजण गुडघे टेकून ख्रिस्त विश्वाचा राजा ह्याला प्रेमपूर्वक वंदन करू या.

(थोडा वेळ शांतता)

प्रस्तावना

ख्रिस्त सा-या सृष्टीचा राजा आहे, विश्वाचा अधिपती आहे हे दाखविण्यासाठी आपण मोठ्या आनंदाने प्रार्थना करण्यासाठी एकत्र जमलो आहोत.

ख्रिस्त जेरूसलेम शहरात आला तेव्हा लोकांनी आपली वस्त्रे रस्त्यावर अंथरली. आज नम्र अंतःकरणाने व शुद्ध मनानं आपण ख्रिस्तराजाचे स्वागत करू या.

आज आपण विश्वाचा तारणारा प्रभू येशू ख्रिस्त ह्याच्या राजेपणाचा सोहळा साजरा करीत आहोत. ख्रिस्त आम्हा प्रत्येकाला त्याच्या राजेपणाविषयी जाणीव करून देत आहे. येशू म्हणाला होता, त्याचे राज्य ह्या जगाचे नाही. येशूचे राज्य हे निराळया प्रकारचे राज्य आहे. ख्रिस्ताचे राज्य प्रेम, दया, क्षमा व शांती ह्या मूल्यांवर आधारीत असलेले राज्य आहे. येशूने आपल्या शिष्यांना सांगितले होते, तुम्ही जगात राहूनही जगाचे होऊ नका. येशू पुढे म्हणाला होता, जगातील अधिकारी व नेते हे आपल्या प्रजेवरती हुकूम गाजवतात. तुमचे तसे नाही. तुमच्यामध्ये जो मोठा आहे त्यांनी लहानांची सेवा करावी.

थोडा वेळ शांत राहून चिंतन करू या.

(शांतता. शांत संगीत लावता येईल.)

ज्या ख्रिस्ताला मी माझे सर्वस्व म्हणून स्वीकारले आहे त्याच्या राजेपणात पूर्ण मनाने व पूर्ण हृदयाने सहभागी होण्याचा मी कधी प्रयत्न करतो का? पश्चात्तापी अंतःकरणाने प्रभूला शरण जाऊ या व दया याचनेच्या प्रार्थनेत सहभागी होऊ या.

आपला प्रतिसाद : हे विश्वाच्या राजा, आम्हावर दया कर.

- श्रद्धेपासून आम्ही दूर राहिल्यावद्दल.... .
- ख्रिस्ती श्रद्धेला साजेसे असे जीवन न जगल्यावद्दल..... .
- ख्रिस्त सभेने दिलेल्या आज्ञांचा सातत्याने भंग केल्यावद्दल..... .

- सुवार्ता प्रसाराच्या कार्यात सहभागी न झाल्यावद्दल
- माझ्या कुटुंबाकडे दुर्लक्ष करून इतर गोष्टींना अवास्तव महत्त्व दिल्यावद्दल..... .
- मला दिलेली जबाबदारी मी प्रामाणिकपणे पार न पाडल्यावद्दल .
- प्रार्थना, मनन, चिंतन ह्याद्वारे तुझ्या राजेपणाचा अनुभव घेण्यास हयगय केल्यावद्दल.....
- सतत दुस-यांची निंदा - नालस्ती करून गावपरिवारात व कुटुंबात अशांतीचे वातावरण निर्माण केल्यावद्दल..... .
- खिंस्ती मुल्यांना आमच्या जीवनात अग्रक्रम न दिल्यावद्दल...

(थोडा वेळ शांतता)

कृपया माझ्यामागे बोला :

- | | |
|---|----------------------------------|
| १.प्रभू येशू तुझा आम्ही गौरव करतो . | ९.तू सर्व सुतीस पात्र आहेस . |
| २.तू अग्निल पृथ्वीचा सार्वभौम राजा आहेस . | १०.तू सामर्थ्यवान प्रभू आहेस . |
| ३.तुझी दया आकाशापर्यंत उंच आहे . | ११.तू माझे श्रद्धास्थान आहेस . |
| ४.तू सामर्थ्याचा व ऐश्वर्याचा पेहराव घातला आहेस . | १२.तुझे प्रत्येक वचन जिवंत आहे . |
| ५.तुझे राजासन पुरातन काळापासून स्थिर आहे . | १३.तू उत्तम व सरळ आहेस . |
| ६.तू माझे आश्रयस्थान आहेस . | १४.तू जिवंत पाण्याचा झरा आहेस . |
| ७.तू सत्यस्वरूप देव आहेस . | १५.तू जीवनाचा प्रकाश आहेस . |
| ८.तू जिवंत प्रभू आहेस . | १६.तू माझे तारण आहेस . |

बायबल वाचन : योहान १८: ३३ ते ३७

चिंतन

देवाचे राज्य प्रीतीचे, कृपेचे, शांतीचे, क्षमेचे, प्रार्थनेचे, वंधूभावाचे व शेजारप्रीतीचे आहे, परमेश्वराच्या महान दयेचे राज्य आहे . मात्र आणण ह्या राज्यामध्ये जीवन जगतो का? की आपल्या जुन्या वळणाप्रमाणे जे देवाचे राज्य नाही अशा ठिकाणी वावरतो? प्रभू येशूने परमेश्वराची योजना आपल्या कार्याच्या केंद्रस्थानी ठेवलेली होती . सत्यासाठी त्याने जीवनात कधीच माघार घेतली नाही . आपल्या मूल्यांशी कधी तडजोड केली नाही .

गायन : काळजा येशूच्या .. गीत क. ३१५

(शांता. शांत संगीत लावता येझ्ल.)

आभाराची प्रार्थना

देवाचे आभार मानल्यामुळे त्याच्या मोठेपणात काही भर पडत नाही . उलट परमेश्वराच्या सामर्थ्यात वाढण्यासाठी आपणास कृपा लाभत असते . हीच श्रद्धा मनी ठेवून आता आपण आभाराच्या प्रार्थनेत सहभागी होऊ या .

प्रतिसाद : हे विश्वाच्या प्रभो, आम्ही तुझे आभार मानतो .

- तू आम्हाला ह्या वर्षभरात सुरक्षित ठेवल्याबद्दल.... .
- आमच्या श्रद्धेशी आम्हाला एकनिष्ठ ठेवण्यासाठी लाभत असलेल्या मार्गदर्शनाबद्दल.... .
- ख्रिस्ताची साक्ष समाजातील उपेक्षितांना देण्यासाठी आम्हाला झालेल्या पाचारणाबद्दल.... .
- आमच्या धर्मप्रांतामध्ये राबविल्या जाणा-या सर्व उपकरणाबद्दल.... .
- पवित्र मिस्साबलिदान सोहळ्यातून भक्तीतून कृतीकडे वाटचाल करण्यास प्रेरणा दिल्याबद्दल.... .
- ह्या वर्षी लाभलेल्या अनंत उपकाराबद्दल.... .

आपण आपले तळहात उंचावून स्वतःला ख्रिस्तामध्ये समर्पित करू या .

कृपया सर्वांनी माझ्या मागे हे समर्पण म्हणावे .

समर्पण

हे प्रभू येशू ख्रिस्ता, / तू माझ्या जीवनाचा राजा आहेस . / तू माझ्या हृदयात राज्य कर . / तू माझ्या विचारांचा, शब्दांचा / व वागणुकीचा ताबा घे . / प्रभो, ऐहिक संपत्तीपेक्षा स्वर्गीय संपत्ती मिळविण्यासाठी / तुझ्या पवित्र आत्म्याचे दान मला दे . / मला शुद्ध करण्यासाठी / तुझ्या रक्ताने / माझी मलीनता धुऊन टाक . / माझे परस्पर संबंध व नातेसंबंध / शुद्ध व पवित्र कर . / क्षमा करण्यासाठी मला तुझे हृदय दे . / समेटासाठी मी हृदयाचे दार उघडावे / म्हणून मला कृपा दे . / माझे तारण व माझे वैभव तुझ्यावर अवलंबून आहे . / तुझ्या वात्सल्याने मला तार . / मला आंतरिक आरोग्याचे दान दे . / सदोदीत हृदयाची कवाडे उघडून / तुझ्या वचनाप्रमाणे जीवन जगण्यास मला कृपा दे . / आमेन .

प्रार्थना

हे पवित्र साकार्मेतातील येशू, आम्हा सर्वांना तुझ्या कृपेने व दयेने भरून टाकल्याबद्दल आम्ही तुझे आभार मानतो . तू आमच्यात कायम वस्ती करतोस त्याबद्दल आम्ही तुझी स्तुती करतो . हे प्रभू येशू, तुझ्या कृपेचा स्पर्श आमच्या गावातील प्रत्येक व्यक्तीला होऊ दे आणि तुझ्या आशीर्वादाने आमचा विश्वास बळकट कर .

साकार्मेताची प्रार्थना व आशीर्वाद

अंतिम गीत : मी कुठे ही कसा ही असो . . . गीत क . १६६